שלום-עליכם דאָקטוירים

- ווייסט איר ניט, פֿעטער, װוּ זיצט דאָ ערגעץ דער דאָקטער פֿײַנפֿינקלקרױט?
 - ...וי אַזױ האָט איר אים אָנגערופֿן? פֿײַנפֿינפֿײַן האַ? װי אַזױ האָט איר אים
 - פֿײַנפֿינקלקרױט.
- פֿײַנפֿינקלקרױט? אַזױ זשע רעדט. פֿײַנפֿינקלקרױט... עפֿעס אַ קענטלעכער נאָמען... װאָס זשע, איר דאַרפֿט טאַקע דװקא צון אים, נעפֿרעמענע? צי ס'איז נישקשה אַן אַנדער דאָקטער אױך? פֿאַראַן בײַ אונדז, קײן עין-הרע, גענוג די דאָזיקע סחורה. אָט דאָ אַקעגן זיצט אױך אַ דאָקטער, צװײ דאָקטױרים; אײנער אַן אַמתער דאָקטער, און דער אַנדערער אַ צײן-דאָקטער. און טאַקע באַלד די דריטע שטוב, אָט דאָרט, זיצט אױך אַ דאָקטער, אַ פֿיַנער דאָקטער, אַפֿילו נאָך נאָר אַ אַ דאָקטער, אַ גאַנץ פֿײַנער דאָקטער, אפֿילו נאָך נאָר אַ יונגעטשקער דאָקטער, נישט לאַנג פֿון דער פֿאַבריקע, נאָר נישקשה, ער האָט שױן אַ היבשע פּראַקטיקע. עס האָבן בײַ נישקשה, ער האָט שױן אַ היבשע פּראַקטיקע. עס האָבן בײַ אונדז אַלע דאָקטױרים שײנע פּראַקטיקע, װאָרום דער עולם, פֿאַרשטײט איר מיך, קײן עין-הרע, קרענקט... װי אַזױ, האָט איר געזאָגט, רופֿט מען אים, דעם דאָקטער אײַערן? פֿינפֿײַנפֿין...
 - ... בֿײַנפֿינקלקרױט. איך דאַרף צו אים האָבן ניט מכּח זיך... –
- נאָר צוליב אײַער װײַב? טאָ גײט גלײַך אַהין זעט איר? דאָרט זיצט אַ װײַבערשער דאָקטער. דאָס הײסט, אַ דאָקטער אַן אַקושאָר. מע זאָגט, אַ בריה אַ דאָקטער, און נאָר אױף די די חלאַתן... אַז מע שמועסט אַ ספּעציאַליסט, איז דאָך ניט שײַך! ס׳איז שױן הײַנט אַזױ אײַנגעפֿירט אומעטום, אַז אױף יעדער

ספּעציאַלנאָסט איז אַ באַזונדערער דאָקטער; אויף בײַכער אַ דאָקטער, אויף לונג-און-לעבערס אַ דאָקטער, אויף אויגן אַ דאָקטער, אויף נערווען אַ דאָקטער, אויף קינדער אַ דאָקטער... דאָקטער, אויף נערווען אַ דאָקטער... הײַנט דאָס הײלן, וואָס מע הײלט אַצינד, איז אויך נישט דאָס, וואָס אַ מאָל. אַ מאָל האָט מען געוווּסט רפֿואות, רעצעפּטן, פּילן, פּראָשקעס, ביטערע קרײַטער; הײַנט איז געוואָרן אַ מאָדע מאַשינעס מיט רײַבעניש, מיט מאַסאַזש, מיט בעדער, פּשוטע בעדער – די דאָקטוירים אַלײן זענען הײַנט געוואָרן בעדערס, און ס'איז גאָר אַ סבֿרה, אַז הײַנט איז עס דאָס בעסטע געשעפֿט... אויף וואָס פֿאַר אַ ספּעציאַלנאָסט איז ער, דער דאָקטער, וואָס איר פֿרעגט זיך נאָך אויף אים? וואָס איז ער? אַ ייד?

- ... אַ ייִד. װאָס דען? אַ גױ? איר הערט דאָך נאָכן נאָמען... פֿײַנפֿינקלקרױט...
- פֿײַנפֿינקלקרױט, האָט איר געזאָגט? נו-יאָ, פֿאַרשטײט זיך, אַ ייִד. װי באַלד אַז פֿײַנפֿינקלקרױט, איז אַ ייִד. בײַ אונדז זענען אַלע צום מײנסטן ייִדישע דאָקטױרים. כאָטש אַפֿילו אַ ייִד, אײגנטלעך, האָט ליב אַ גױישן דאָקטער; אַ ייִד האָט ליב אַ גױישן אַדװאָקאַט, אַ גױישע קלײט און אַ גױישן לערער... אַ ייִד גױישן אַדװאָקאַט, אַ גױישע קלײט און אַ גױישן לערער... אַ ייִד איז די כּפּרה נאָך אַ גױ... איז װי אַזױ, האָט איר געזאָגט, רופֿט מען אים, דעם דאַקטער אײַערן? פֿײַפֿער?
- ניט פֿײַפֿער, נאָר פֿײַנפֿינקלקרױט... איך דאַרף צו אים האָבן מכּח עפּעס אַנדערש...
- אַרשטײ מפּחן פּריזיװ מסתמא? אַן עצה האַלטן? איך פֿאַרשטײ שױן!... װאָס? נײן?... צי אפֿשר נאָר מכּח אַ שידוך? אַיאָ, איך האָב געטראָפֿן? הערסט דו! װאָס דען? אַז ניט הײלן זיך, און ניט קײן װײַב, און ניט קײן פּריזיװ, איז מסתּמה אַ שידוך... אױף אַזױ, דאַרפֿט איר אײַער... װי אַזױ הײסט ער דאָרט... אױף טישטשע כּפּרות. איך װעל אײַך אָנװײַזן אַ סך אַ בעסערן דאָקטער. עס װענדט זיך, בײַ װאָס יענער האַלט? װיפֿל גיט מען?... װאָרום, געװײנטלעך, װאָס מער פּראַקטיקע, אַלץ מער נדן. און אפֿילו גאָר אָן פּראַקטיקע, װעט איר אױך דאַרפֿן נדן. און אפֿילו גאָר אָן פּראַקטיקע, װעט איר אױך דאַרפֿן באַצאַלן, װאַרום הײַנטיקע צײַטן אַ ליאַדע סטודענטל, אַבי ער בּאַצאַלן, װאַרום הײַנטיקע צײַטן אַ ליאַדע סטודענטל, אַבי ער בּאַצאַלן, װאַרום הײַנטיקע צײַטן אַ ליאַדע סטודענטל, אַבי ער

איז נאָר אין אוניװערסיטעט, װעט איר אים שױן װינציקער װי פֿאַר פֿינף-זעקס טױזנט קאַרבן נישט קױפֿן. הײַנט בפֿרט אַ פֿאַרטיקער דאָקטער, ער מעג זײַן אַ שמאַטע שבשמאַטע! איר זאַגט מיר אַקוראַט, װאַס מײנט יענער?

- ניין, ווייס איך וואָס ניט דאָס!... איר האָט גאָר אין גאַנצן אַ טעות...
- למאי זאָלט איר װעלן איבערשפּאַרן? איר הערט װאָס איך זאָג אײַך. אױב יענער קאָן גוט באַצאָלן, איז דאָס פֿאַר אים אָנגעמאָסטן. דאָס איז שױן אײן מאָל אַ דאָקטער. אַ פּראָפֿעסער! ער איז אױף אַלסדינג: אױף בײַכער, און אױף נערװן, און אױף צײן, און אױף קינדער, און אױף אָפּעראַציעס, און װײַבער האַלטן פֿון אים גאָר אַן עולם ומלואו, װאָרום ער איז טאַקע זײער אַ פֿײַנער יונגאַטש, פֿאַרשטײט איר מיך, אַ הױכער, אַ "מאושטשינע"! און דערצו איז ער נאָך אַ ציוניסט אויך, און אַ פּיסק האָט ער אש-להבֿה! אַז מע שמועסט אַ צאַצקע אַ דאָקטער, איז דאָך ניט שײַך!
 - ...ן! איך זאָג דאָך אײַך, אַז איך דאַרף גאָר –
- האַ? אַזױ זשע רעדט! װאָס זשע דערצײלט איר מעשיות? איר זעט אַן דאַרט אַ װײַס מױערל?
 - ?נו? איז דאָרט זיצט פֿײַנפֿינקלקרױט?
- דאָרט זיצט ניט פֿײַנפֿינקלקרױט, דאָרט זיצט מאיר טאָלאָטשינאָװס. אַ ייִד אַ גבֿיר. געװען אַ מאָל אַ קבצן טאָלאָטשינאָװס. אַ ייִד אַ גבֿיר. געװען אַ מאָל אַ קבצן הגדול הגבור והנורא; אַצינד, חוץ זײַן שאָדן, אױף אונדז בײדן געזאָגט געװאָרן. האָט ער אַ טעכטערל, איז זי מיאוס װי דער טױט. נאָר אַז גאָט העלפֿט, ס'איז דאָ מיט װאָס, פֿאַרשמירט מען דאָס פֿנים מיט אַ צען-פֿופֿצן טױזנט קאַרבן און מע פֿאַרגינט זיך איר אַראָפּברענגען אַ חתן אַ דאָקטער אַזש פֿון סאַמע קיעוו. דאָס הײסט, געענדיקט האָט ער אין קיעוו, אַלײן איז ער גאָר אַן אומאַנער פֿון אומאַן...

- ?אַקעגן װאָס דערצײלט איר עס מיר –
- ...אַקעגן דעם, װאָס איר פֿרעגט זיך נאָך אױף... –
- אויפֿן דאָקטער פֿײַנפֿינקלקרױט? דאָס פֿרעג איך ניט, װײַל איך דאַרף אַ שידוך טאָן מיט אַ דאָקטער, נאָר װײַל דער דאָקטער פֿײַנפֿינקלקרױט איז...
- האָט איר דאָך באַלד געקאָנט זאָגן! און איך האָב געמיינט, אַז דאָ האַנדלט זיך װעגן אַ שידוך! הערט זשע אױס, אַז ס'איז יאָ אַזױ, גיט אַהער דאָס אױער... האָב איך אַ ספּעציאַליסט נאָר װאָס פֿון דער נאָדל אַרױס... ניט לאַנג געעפֿנט אַ קאַבינעט... ער האָט געכאַפּט עטלעכע טױזנט קאַרבן ירושה, האָט ער זיך מיישבֿ געװען און האָט דאָס גאַנצע געלט אַרײַנגעבראָקט אין אַ מאַשין, געװען און האָט דאָס גאַנצע געלט אַרײַנגעבראָקט אין אַ מאַשין, אַלײן געפֿאָרן קײן אױסלאַנד נאָך דער מאַשין. קײן פּראַקטיקע דערװײַל האָט ער נאָך ניט, נאָר איך זאָל שױן האָבן אַזאַ דאגה מיט װוּ נעמט מען אױף שבת, װי איך האָב אַ דאגה מיט זײַן פּראַקטיקע! זאָרגט זיך ניט, ער װעט האָבן די דאָקטױרים, בעסטע פּראַקטיקע, אָט װעט איר זען, װאָרום די דאָקטױרים, װאָס אױף די דאָזיקע שלאַפֿקײטן, האָבן אַלע די שענסטע פּראַקטיקע! ספּעציאַליסטן!... זע-נאָר, װאָס כאַפּט איר זיך אַזױ? װאָס אַנטלױפֿט איר? שטײט אַ װײַלע! איך האָב אײַך נאָך ניט געקאָנטשעט. איך האָב נאָך אַ פֿאָר דאָקטױרים...
- אַבער, אין גאָטעס װילן! לאָזט מיך צו רו מיט אײַערע דאָקטױרים! װאָס האָט איר זיך אָנגעקלעפּט? איך דאַרף ניט קײן דאָקטער, איך דאַרף ניט קײן פּריזיװ, איך דאַרף ניט קײן שידוך, איך דאַרף ניט קײן ספּעציאַליסט איך בין ניט מער װי אַ פּריקאַזטשיק. איך דאַרף האָבן צום דאָקטער פֿײַנפֿינקלקרױט גאָר מכּח עפּעס אַנדערש: סע קומט אונדז פֿון אים פֿאַרן גאַנצן װינטער פֿאַר האָלץ...
- פֿאַר האָלץ?!... אַלע בײזע װיסטע חלומות! געזען אַ ביסל! דערטאַפּט אַ װילד-פֿרעמדן ייִדן און דרײט אים אַ ספּאָדיק: פֿײַנפֿינקלקרױט! אפֿשר האָט יענער קײן צײַט ניט? אפֿשר לױפֿט גאָר יענער זוכן, װוּ פֿאַרדינט מען אַ קערבל ס׳איז ערבֿ שבת? איך האָב אָבער באַלד דערקענט, הערט איר, אַז איר דאַרפֿט זײַן איך האָב אָבער באַלד דערקענט, הערט איר, אַז איר דאַרפֿט זײַן

יִיד פֿון האָלץ, גאָט זאָל מיך אַזױ באַגליקן אױף דער עלטער! אָט די הילצערנע ייִדן – טפֿו!...

Transcribed by Itsik Goldenberg. Copyright © 2007 Leonard Prager. All Rights Reserved